

महाराष्ट्र विकास सेवा गट-अ मधील अतिरिक्त मुख्य कार्यकारी अधिकारी / उप आयुक्त / प्रकल्प संचालक पदावरील अधिकाऱ्यांना अतिरिक्त मुख्य कार्यकारी अधिकारी निवडश्रेणी वेतनश्रेणी मंजूर करण्याबाबत.

**महाराष्ट्र शासन
ग्राम विकास विभाग**

शासन निर्णय क्रमांक: मविसे-१०१३/प्र.क्र.३३५(भाग-२)/२०१३/आस्था-३

बांधकाम भवन, २५, मर्झबान पथ, मुंबई - ४०० ००९.

तारीख: १३ मे, २०१६.

संदर्भ-

- १) शासन निर्णय, ग्राम विकास व जलसंधारण विभाग, क्र.मविसे-१०/प्र.क्र.२५८/२०१२/आस्था-३, दिनांक २५.१०.२०१३.
- २) शासन अधिसूचना सामान्य प्रशासन विभाग क्र. एसआरव्ही-२०१५/प्र.क्र.१५६/का.१२, दिनांक २८.०८.२०१५.
- ३) शासन अधिसूचना सामान्य प्रशासन विभाग क्र. एसआरव्ही-२०१५/प्र.क्र.१५६/का.१२, दिनांक १६.७.२०१५.
- ४) शासन निर्णय, ग्राम विकास व जलसंधारण विभाग, क्र.मविसे-१०/प्र.क्र.२५८(भाग-१)/२०१२/आस्था-३, दिनांक १.१२.२०१५.
- ५) शासन निर्णय, ग्राम विकास विभाग, क्र.मविसे-१०१३/प्र.क्र.३३५/२०१३/आस्था-३, दिनांक २८.१२.२०१५.
- ६) शासन आदेश, ग्राम विकास विभाग, क्र.मविसे-१०१३/प्र.क्र.३३५(भाग-२)/२०१३/आस्था-३, दिनांक २७.१.२०१६.

प्रस्तावना-

संदर्भाधीन क्र.५ येथे नमूद शासन निर्णयान्वये महाराष्ट्र विकास सेवा गट-अ च्या अतिरिक्त मुख्य कार्यकारी अधिकारी / उप आयुक्त / प्रकल्प संचालक संवर्गातील सेवाज्येष्ठ अधिकाऱ्यांना अतिरिक्त मुख्य कार्यकारी अधिकारी निवडश्रेणी वेतनश्रेणी मंजूर करण्यात येऊन चिन्हांकित पदावर पदस्थापना देण्यात आलेल्या आहेत. उक्त आदेशातील श्री.ए.के.सावरीकर हे विहित मुदतीत पदस्थापनेच्या पदावर रुजू न झाल्यामुळे या विभागाच्या दिनांक ६.१.२०१६ च्या पत्रान्वये, ते दिनांक ११.१.२०१६ पर्यंत पदस्थापनेच्या पदावर रुजू न झाल्यास त्यांना मंजूर करण्यात आलेली निवडश्रेणी वेतनश्रेणी आपोआप रद्द होईल असे कळविण्यात आले होते. त्यानंतर सुध्दा श्री.सावरीकर निवडश्रेणी

वेतनश्रेणी मंजूरीच्या पदस्थापना पदावर रुजू न झाल्यामुळे संदर्भाधीन क्र.६ येथे नमूद शासन आदेशान्वये श्री.सावरीकर यांना मंजूर करण्यात आलेली अतिरिक्त मुख्य कार्यकारी अधिकारी निवडश्रेणी वेतनश्रेणी रद्द करण्यात आली.

२. श्री.ए.के. सावरीकर यांनी त्यांच्या दिनांक २९.१.२०१६ आणि ४.२.२०१६ च्या अर्जांन्वये, ते संदर्भ क्र. ५ च्या आदेशान्वये निवडश्रेणी वेतनश्रेणी मंजूरीने पदस्थापना दिलेल्या पदावर रुजू होण्यास तयार असल्याचे नमूद करून त्यांनी अतिरिक्त मुख्य कार्यकारी अधिकारी (निवडश्रेणी) वेतनश्रेणी मंजूर करून सदर पदावर नियुक्ती करण्याची विनंती केली आहे. त्यानुसार संदर्भाधीन क्र.६ येथे नमूद शासन आदेशान्वये श्री.सावरीकर यांची रद्द करण्यात आलेली अतिरिक्त मुख्य कार्यकारी अधिकारी (निवडश्रेणी) वेतनश्रेणी नव्याने मंजूर करण्याची बाब शासनाच्या विचाराधीन होती.

शासन निर्णय-

महाराष्ट्र विकास सेवा गट-अ मधील अतिरिक्त मुख्य कार्यकारी अधिकारी / उप आयुक्त / प्रकल्प संचालक या संवर्गातील (पीबी-३ वेतनश्रेणी रुपये १५६००-३९१०० ग्रेडवेतन ७६००) श्री.ए.के. सावरीकर (सध्या नियुक्तीशिवाय) यांना अतिरिक्त मुख्य कार्यकारी अधिकारी निवडश्रेणी वेतनश्रेणी (वेतनश्रेणी रुपये ३७४००-६७००० ग्रेडवेतन ८७००) या शासन निर्णयान्वये मंजूर करून त्यांना शासन निर्णय दिनांक २५.१०.२०१३ अन्वये चिन्हांकित केलेल्या उप आयुक्त (आस्थापना), विभागीय आयुक्त कार्यालय, नागपूर विभाग, नागपूर या रिक्त पदावर पदस्थापना देण्यात येत आहे.

२. श्री.ए.के. सावरीकर यांना अतिरिक्त मुख्य कार्यकारी अधिकारी निवडश्रेणी वेतनश्रेणी ते पदस्थापना दिलेल्या पदावर रुजू झाल्याच्या दिनांकापासून अनुज्ञेय राहिल.

३. श्री.सावरीकर यांना अतिरिक्त मुख्य कार्यकारी अधिकारी (निवडश्रेणी) वेतनश्रेणी खालील अटीच्या अधीन राहून मंजूर करण्यात येत आहे :-

अ) श्री.सावरीकर यांना देण्यात येणारी अतिरिक्त मुख्य कार्यकारी अधिकारी (निवडश्रेणी) वेतनश्रेणी आस्थापना मंडळाच्या बैठकीत झालेल्या निर्णयानुसार एक विशेष बाब म्हणून सेवाज्येष्ठतेनुसार मंजूर करण्यात येत आहे. यापुढे, मा.न्यायालय आणि सामान्य प्रशासन विभागाने दिलेल्या निर्देशांनुसार अतिरिक्त मुख्य कार्यकारी अधिकारी (निवडश्रेणी) वेतनश्रेणी आरक्षणानुसार मंजूर करण्याबाबतची कार्यवाही करण्यात येईल.

ब) सदर अतिरिक्त मुख्य कार्यकारी अधिकारी (निवडश्रेणी) वेतनश्रेणी ही रिट याचिका क्रमांक T.A.No.१/२०१४, T.A.No.२/२०१४ (रिट याचिका क्रमांक ८४५२/२००४) यासंदर्भात

मा.महाराष्ट्र प्रशासकीय न्यायाधिकरणाने दिलेल्या निर्णयाविरुद्ध मा.उच्च न्यायालयात दाखल केलेल्या रिट याचिका क्रमांक २७९७/२०१५ मध्ये दिलेल्या स्थगितीच्या अधीन राहून देण्यात येत आहे.

क) सदर अतिरिक्त मुख्य कार्यकारी अधिकारी निवडश्रेणी वेतनश्रेणी ही जे अधिकारी ज्येष्ठ आहेत, परंतु ज्यांची प्रकरणे विचारार्थ खुली ठेवण्यात आलेली आहेत, अशा अधिकाऱ्यांच्या ज्येष्ठतेस बाधा न आणता देण्यात येत आहे.

ड) श्री.सावरीकर यांना देण्यात येणारी अतिरिक्त मुख्य कार्यकारी अधिकारी निवडश्रेणी वेतनश्रेणी महाराष्ट्र लोकसेवा आयोगाच्या मान्यतेच्या अधीन राहून देण्यात येत आहे.

४. श्री.सावरीकर यांनी त्यांच्या नवीन नियुक्तीच्या ठिकाणी तात्काळ रुजू व्हावे. श्री.सावरीकर यांना निवडश्रेणी वेतनश्रेणी मंजूर करून केलेल्या पदस्थापनेच्या पदावर रुजू झाल्याशिवाय निवडश्रेणी वेतनश्रेणी लागू होणार नाही. तसेच, त्यांनी अनधिकृतरीत्या रजेवर जाऊ नये. यासंदर्भात त्यांचे लक्ष सामान्य प्रशासन विभाग परिपत्रक क्रमांक सीडीआर १०८२/२५६७/२८ /११, दिनांक ३०.८.१९८२ अन्वये दिलेल्या सूचनांकडे वेधण्यात येत आहे. तसेच दिलेली नियुक्ती रद्द करणेसाठी कुठल्याही स्वरूपाचे आवेदन करू नये. तसे केल्यास श्री.सावरीकर शिस्तभंगाच्या कारवाईस पात्र ठरतील याची त्यांनी नोंद घ्यावी.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१२११३०१२१६२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.द. शिंदे)

उप सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव

२. मा.मंत्री (ग्राम विकास) यांचे खाजगी सचिव,

३. मा. राज्यमंत्री, (ग्राम विकास) यांचे खाजगी सचिव,
४. मा.प्रधान सचिव (ग्राम विकास व पंचायत राज) यांचे स्वीय सहायक
५. विभागीय आयुक्त, नागपूर विभाग, नागपूर
६. महालेखापाल (लेखा व अनुज्ञेयता), महाराष्ट्र-१ / २, मुंबई / नागपूर.
७. जिल्हा कोषागार अधिकारी, नागपूर
८. श्री.ए.के. सावरीकर, ६०६, वुड्स रॉयल, चांदणी चौक, वंडर फ्युचर, कोथरुड, पुणे.
९. सामान्य प्रशासन विभाग, (कार्यासन-१३/कार्यासन-१६ब), मंत्रालय, मुंबई
१०. निवड नस्ती, का.क्र. आस्था-३, ग्राम विकास व जलसंधारण विभाग